

कारागृह विभागातील कार्यकारी पदावरील
कर्मचा-यांना विशेष अतिकालीन भत्ता (आहार भत्ता) दरात सुधारणा करण्याबाबत.

महाराष्ट्र शासन
गृह विभाग

शासन निर्णय, गृह विभाग, क्रमांक संकीर्ण १००२/३५४/प्र.क्र.३४/पीआरएस-१,
मंत्रालय, मुंबई ४०० ०३२, दिनांक : ४ फेब्रुवारी, २००६

- वाचा :- १) शासन निर्णय गृह विभाग क्र संकीर्ण १००२/३५४/३४/पीआरएस-१,
दिनांक ८.१.२००३ व समक्रमांकीत शासन शुध्दीपत्रक दिनांक ६.२.२००३.
२) कारागृह महानिरीक्षक, महाराष्ट्र राज्य, पुणे यांचे पत्र क्र. ३६६/अराजपत्रित
वर्ग-३/२००५/कक्ष-१, दिनांक : २३ जून, २००५.
३) लेखाधिकारी, कारागृह महानिरीक्षणालय, महाराष्ट्र राज्य, पुणे यांचे क्र.बीजीटी/
२००६-०७/कक्ष-४, दिनांक २३.१.२००६ चे पत्र.
४) वित्त विभागाचे पत्र क्र. संकीर्ण १०-०५/प्र.क्र.१७/अर्थोपाय,
दिनांक १७ जानेवारी, २००६
५) गृह विभाग, पत्र क्र.एसयुपी-११०५/प्र.क्र.११३/बीयुडी-१, दिनांक ३.२.२००६

शासन निर्णय :- राज्यातील कारागृह विभागातील तुरुंग रक्षक ते तुरुंग अधिकारी श्रेणी-१ या कार्यकारी संवर्गातील कर्मचारी यांना २४ तासांच्या कालावधीत सतत १० तास कर्तव्यार्थ राहिल्यास विशेष अतिकालीन भत्ता (आहार भत्ता) मंजूर करण्यात येतो. असाच भत्ता पोलीस विभागातील कर्मचा-यांनाही दिला जातो. शासन निर्णय, गृह विभाग, पीए-०३०४/सीआर-१२/पोल-५ (अ) दिनांक २१ फेब्रुवारी, २००४ अन्वये पोलीस विभागातील कर्मचा-यांच्या विशेष अतिकालीन भत्त्यात (आहार भत्ता) सुधारणा करण्यात आली आहे, त्याच धर्तीवर कारागृह विभागातील कर्मचा-यांना देखील त्यांना देय असलेल्या भत्त्याच्या दरात सुधारणा करण्याची बाब शासनाच्या विचाराधीन होती. त्या अनुषंगाने या शासन निर्णयाच्या दिनांकापासून कारागृह विभागातील कर्मचा-यांना पुढील प्रमाणे सुधारित दराने विशेष अतिकालीन भत्ता (आहार भत्ता) देण्यास शासन मंजूरी देत आहे ;

संवर्ग	जुने दर	सुधारित दर
रक्षक/हवालादार/सुभेदार	रु. १५/-	रु. ३०/- (रुपये तीस फक्त)
तुरुंग अधिकारी, श्रेणी-१ व श्रेणी-२	रु. १८/-	रु. ३६/- (रुपये छत्तीस फक्त)

हा भत्ता सतत १० तास काम केल्यानंतरच देय होईल.


उक्त प्रयोजनासाठी यापूर्वी खर्चाची तरतूद मुख्य लेखाशिक्षक-२०५६, तुरुंग या लेखाशिक्षकाखालील संबंधित उपशिक्षकाच्या "वेतन" या उद्दिष्टामधून करण्यात येत होती व त्याप्रमाणे या खर्चाची तरतूद सन २००५-२००६ च्या अर्थसंकल्पीय अंदाजामध्ये करण्यात

आलेली आहे. तसेच सुधारीत दराप्रमाणे खर्चाची तरतूदही उपरोक्त उद्दिष्टाखाली सन २००५-२००६ च्या अर्थसंकल्पीय अंदाजामध्ये डिसेंबर, २००५ च्या अधिवेशनामध्ये पुरवणी मागणीद्वारे करण्यात आलेली आहे. त्या अनुषंगाने सन २००५-२००६ या आर्थिक वर्षासाठी वर नमूद केल्याप्रमाणे सुधारीत विशेष अतिकालीन भत्त्यावर (आहार भत्ता) होणारा खर्च "मागणी क्र.बी-५, मुख्य लेखाशिर्ष-२०५६, तुरुंग १०१ तुरुंग. (००) (०१) मध्यवर्ती तुरुंग, ०१ वेतन (२०५६००३५) व (००) (०२) जिल्हा तुरुंग, ०१ वेतन (२०५६००४४) (योजनेतर) (दत्तमत)" या लेखाशिर्षाखाली टाकण्यात यावा व २००५-२००६ या वर्षाच्या मंजूर तरतूदीतून भागविण्यात यावा.

वर्ष २००६-२००७ व त्यांपुढील दरवर्षी उपरोक्त प्रयोजनासाठी सुधारीत विशेष अतिकालीन भत्त्यावर (आहार भत्ता) होणारा खर्च वर नमूद लेखाशिर्षाखालील संबंधित उपशिर्षाच्या "२० इतर खर्च" या उद्दिष्टाखाली मंजूर तरतूदीतून करण्यात यावा.

हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र. सीआर-२३/२००६/ व्यय-८, दिनांक २५.१.२००६ व अनौपचारिक संदर्भ क्र. १६५/अर्थ-१०, दिनांक २.२.२००६ अन्वये निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने.



(र. ना. माळी)

कार्यासन अधिकारी, महाराष्ट्र शासन, गृह विभाग,

प्रति,

कारागृह महानिरीक्षक, महाराष्ट्र राज्य, पुणे

सर्व कारागृह उपमहानिरीक्षक, मुख्यालय, पुणे/पुणे/नागपूर/औरंगाबाद/मुंबई.

सर्व अधीक्षक, मध्यवर्ती कारागृह/जिल्हा कारागृहवर्ग-१/जिल्हा कारागृह वर्ग-२

प्राचार्य तुरुंग अधिकारी प्रशिक्षण महाविद्यालय, पुणे / किशोर सुधारालय, नाशिक

महालेखापाल (लेखा व अनुज्ञेयता/लेखापरिक्षा), (मुंबई/नागपूर), महाराष्ट्र १/२

अधिदान व लेखाधिकारी, मुंबई

निवासी लेखा परिक्षा अधिकारी, मुंबई

सर्व जिल्हा कोषागार अधिकारी

कक्ष अधिकारी (व्यय-८/अर्थ-१०), वित्त विभाग, मंत्रालय, मुंबई-३२

अवर सचिव (कार्यासन बीयुडी-१), गृह विभाग, मंत्रालय, मुंबई-३२

निवडनस्ती (पीआरएस-१)